

**आधुनिकतम वि.** (तत्.) सर्वाधिक आधुनिक, नवीनतम, अद्यतन।

**आधुनिकता स्त्री.** (तत्.) आधुनिक या वर्तमान समय के होने की स्थिति, प्रवृत्ति या भाव, अर्थात् निरंतर गतिशील परंपरा-परिवर्तन के क्रम में वर्तमान समय का होने की स्थिति।

**आधुनिकता बोध पुं.** (तत्.) 1. यथार्थ के प्रति भावुकता रहित एवं वैज्ञानिक दृष्टिकोण और उसके अनुसार आचरण का भाव 2. आधुनिकता के तत्वों का सम्यक् ज्ञान।

**आधुनिक बीजगणित पुं.** (तत्.) बीजगणित की वह शाखा जिसमें समूह, क्षेत्र, वलय, सदिश समष्टि आदि आधुनिक बीजीयतंत्रों का अध्ययन किया जाता है।

**आधुनिक शिक्षा स्त्री.** (तत्.) आधुनिक तकनीकों और पद्धतियों पर आधारित शिक्षण-व्यवस्था।

**आधुनिक संगीत पुं.** (तत्.) 1. द्रुत सुर-ताल का संगीत, पाश्चात्य लोकप्रिय संगीत से प्रभावित संगीत, शास्त्रीय संगीत से इतर 2. मिश्रित सुर-ताल पर आधारित संगीत। fusion music

**आधुनिका स्त्री.** (तत्.) नए जमाने के आचार-विचार-व्यवहार का अनुसरण करने वाली महिला।

**आधुनिकीकरण पुं.** (तत्.) 1. आधुनिक स्थितियों के अनुकूल बनाना या बनना 2. परंपरागत रूपों के स्थान पर वर्तमान और नूतन रूपों को अपनाने की प्रक्रिया।

**आधूत वि.** (तत्.) 1. काँपता हुआ 2. क्षुब्ध 3. पागल जैसा 4. व्याकुल।

**आधूम वि.** (तत्.) धुएँ के रंगवाला।

**आधूमित वि.** (तत्.) धुएँ से ढका हुआ, धूमयुक्त, धूम।

**आधूत वि.** (तत्.) किसी आधार पर टिका हुआ, अवलंबित।

**आधेय पुं.** (तत्.) 1. किसी सहारे पर टिकी हुई वस्तु 2. स्थापित करने के योग्य 3. गिरवी रखने योग्य 4. किसी आधार पर रखने की क्रिया।

**आध्मान पुं.** (तत्.) 1. धौंकनी से धौंकने की क्रिया 2. विस्फारण 3. पेट का फूलना 4. जलंधर या जलोदर रोग 5. शेखी, डींग।

**आध्यात्मिक वि.** (तत्.) 1. अध्यात्म-संबंधी 2. आत्मा-परमात्मा संबंधी 3. राग-द्वेष से रहित (जीवन) 4. अध्यात्म की चर्चा से युक्त (प्रवचन, पुस्तक आदि)।

**आध्यात्मिक ताप पुं.** (तत्.) आधिजन्य अथवा मनोमूलक काम-क्रोध आदि से उत्पन्न दुःख।

**आध्यान पुं.** (तत्.) 1. चिंतन-मनन 2. चिंता 3. दुःखपूर्ण स्थिति।

**आध्यायिक वि.** (तत्.) वेदाध्ययन से संबंध रखने वाला।

**आध्यासिक पुं.** (तत्.) मिथ्या ज्ञान से उत्पन्न, भ्रम पूर्ण 2. कपोल-कल्पित 3. यथार्थता से रहित।

**आध्यासिकी वि.** (तत्.) ऐसी प्रतीति जिस का आधार मिथ्या ज्ञान हो।

**आनंतर्य पुं.** (तत्.) अनंतरता, निरंतरता, व्यवधान-रहितता।

**आनंत्य पुं.** (तत्.) 1. अनंतता 2. अमरत्व।

**आनंद पुं.** (तत्.) 1. प्रसन्नता, सुख, हर्ष, खुशी 2. प्रसन्नता की चरम अवस्था 3. शराब, मदिरा 4. बुद्ध के एक प्रधान शिष्य का नाम 5. ईश्वर, ब्रह्मा, शिव, विष्णु 6. ज्यो. 48वाँ संवत्सर।

**आनंदकंद वि.** (तत्.) 1. आनंद की वर्षा करने वाले बादल के समान 2. श्रीकृष्ण का गुण, परमात्मा का गुण पुं. 1. श्री कृष्ण 2. परमात्मा 3. घनी भूत आनन्द।

**आनंदक वि.** (तत्.) आनंद प्रदान करने वाला।

**आनंदकर पुं.** (तत्.) 1. आनंद प्रदान करने वाला 2. चंद्रमा।

**आनंदकानन पुं.** (तत्.) काशी, वाराणसी।

**आनंदघन वि.** (तत्.) आनंद से भरा हुआ पुं. (तत्.) 1. श्री कृष्ण 2. घनानंद कवि।